

सुविचार

अमृत विचार

लखनऊ के प्रमुख समाचार

- कार सर्विस सेंटर में लगी आग, धमाकों से दहला II
- सीप और शंखों से सजर रहा श्याम बाबा का दरबार III
- बाल वैज्ञानिकों में दिखी विमान हादसे रोकने की चिंता IV

लखनऊ, शुक्रवार, 31 अक्टूबर 2025



शहर में
आज

- जी-20 रोड पर राष्ट्रीय एकता दिवस के अवसर पर सशस्त्र सीमा बल की बाइक रैली- 6-00 बजे।
- नेशनल पीजी कॉलेज के अंग्रेजी विभाग की नाट्य सोसाइटी द्वारा आयोजित थियेटर फेस्ट 2025 का आयोजन- 12-00 बजे।

सिटी ब्रीफ

एसएसबी की बाइक रैली आज

अमृत विचार, लखनऊ : सशस्त्र सीमा बल द्वारा शुक्रवार को राष्ट्रीय एकता दिवस के मौके पर जी-20 रोड पर फिट इंडिया प्रीम रन 6.0 के तहत बाइक रैली निकाली जाएगी। कार्यक्रम की अध्यक्षता महानिरीक्षक रतन संजय सशस्त्र सीमा बल करेंगे।

वर्टिकल सिस्टम का आदेश 15 दिन टला

अमृत विचार, लखनऊ : मध्यांचल विद्युत वितरण निगम की ओर से राजधानी में बिजली की आपूर्ति की नई व्यवस्था वर्टिकल सिस्टम को लागू करने की प्रक्रिया को 15 नवंबर तक के लिए टाल दिया है। नई व्यवस्था 1 नवंबर से लागू होनी थी, लेकिन गुरुवार को एमडी रिया केजरीवाल ने मुख्य अभियंता अमौरी, लखनऊ मध्य, जानकीपुरम और गोमतीनगर जोन को वर्टिकल सिस्टम 15 नवंबर से लागू करने का आदेश दिया। विभागीय अधिकारियों के अनुसार वर्टिकल सिस्टम लागू करने की अभी पूरी तरह तैयारी नहीं हो पाई है। खासतौर पर जिम्मेदार अभियंताओं की तैनाती और नई कार्यप्रणाली से जुड़े तकनीकी प्रबंध को लेकर अंतिम रूप नहीं दिया जा सका था।

भारत पशुधन एप

आसान करेगा काम

अमृत विचार, लखनऊ : केंद्र द्वारा अपडेट किए गए ‘‘ भारत पशुधन एप ’’ का पशु चिकित्सकों और पशु मैत्रियों को प्रशिक्षण दिया गया और एप से होने वाले नये कार्यों की जानकारी दी गई। गुरुवार को विकास भवन में सीबीओ डॉ. सुरेश ने जिलेभर के सभी चिकित्सक और उनके साथ एक पशु मैत्री को सभागार में मोबाइल पर एप से कार्य करने का प्रशिक्षण दिया। डिटी सीबीओ डॉ. शैलेंद्र ने प्रस्तुतिकरण दिया।

आवास विकास के

पलैट पर की छूट

अमृत विचार, लखनऊ : आवास विकास के पलैट खरीदने पर एकमुश्त 15 प्रतिशत की छूट मिलेगी। आवास विकास 30 अक्टूबर से 31 जनवरी तक यह छूट देगा। शहीद पथ स्थित अवध विहार योजना के भागीश्री एक्वलेव, मंदाकिनी, अलकनंदा अपार्टमेंट, रायबरेली रोड स्थित वृंदावन योजना के गोवर्धन एक्वलेव, कैलाश, अरावली व एक्वेस्ट एक्वलेव और पारा स्थित मुन्नू खेड़ा योजनाओं में 2000 से अधिक पलैट खाली हैं। उ प आवास आयुक्त चंदन पटेल ने बताया कि 60 दिन में पूरी धनराशि जमा करने पर यह छूट दी जाएगी। उन्होंने बताया कि पहले यह छूट 5 प्रतिशत थी। 190 दिन में पूरा पैसा जमा करने पर 10 प्रतिशत छूट मिलेगी। 50 प्रतिशत धनराशि जमा करने पर पलैट पर कब्जा दे दिया जाएगा। शेष धनराशि 10 वर्षों में किश्तों पर जमा करनी होगी। इससे पहले पूरी धनराशि जमा करने पर दो प्रतिशत की अतिरिक्त छूट मिलेगी।

केजीएमयू के तीन विभागों में चार-चार सीटें बढ़ीं

कार्यालय संवाददाता, लखनऊ

अमृत विचार: नेशनल मेडिकल कमीशन ने केजीएमयू के तीन विभागों में चार-चार सीटें बढ़ने के साथ दो नए विभागों में एमडी का कोर्स शुरू करने की अनुमति दे दी है। नए शैक्षिक सत्र से बढ़ी सीटों और नए कोर्स में छात्र प्रवेश शुरू कर दिए जाएंगे। पीजी की 20 सीटें संस्थान के पास और आ गई हैं। किंग जार्ज मेडिकल यूनिवर्सिटी (केजीएमयू) की ओपीडी में में एमबीबीएस, पीजी, सुपर स्पेशियलिटी व पीएचडी की पढ़ाई भी कराई जाती है। नीट के से मेडिकल के विभिन्न पाठ्यक्रमों में दाखिले हो रहे हैं। प्रवक्ता डॉ. केके सिंह ने बताया कि ऐन्थेस्थीसिया विभाग में एमडी की 42 सीटें हैं। आठ सीटें

लोहिया संस्थान में होने लगा पार्किंसन के गंभीर मरीजों का ऑपरेशन

कार्यालय संवाददाता, लखनऊ

अमृत विचार: पार्किंसन के जिन मरीजों पर दवाएं फेल हो चुकी हैं अब उनका भी सटीक इलाज हो सकेगा। लोहिया संस्थान में पार्किंसन के गंभीर मरीजों का ऑपरेशन शुरू कर दिया गया है। न्यूरो सर्जरी विभाग के डॉक्टरों ने जटिल ऑपरेशन कर पार्किंसन मरीजों को राहत देने में कामयाबी हासिल की है। संस्थान में पहली बार डीन ब्रेन स्टिम्युलेशन (डीबीएस) सर्जरी से पार्किंसन मरीज को राहत दी गई है।

लखनऊ निवासी 68 वर्षीय बुजुर्ग पार्किंसन की गंभीर बीमारी से जूझ रहे थे। इसकी वजह से उन्हें चलने-फिरने में कठिनाई हो रही थी। शरीर में जकड़न और कंपन जैसी गंभीर समस्याएं थीं। कई अस्पतालों में इलाज के बाद लोहिया संस्थान के न्यूरोलॉजी विभाग पहुंचे। यहां डॉ. दिनकर कुलश्रेष्ठ व डॉ. अब्दुल कवि ने इलाज शुरू किया, लेकिन दवाओं से फायदा नहीं हुआ। डॉक्टरों ने ऑपरेशन कराने की सलाह दी। मरीज को न्यूरो सर्जरी विभाग में शिफ्ट कर दिया गया।

● **लखनऊ के 68 वृद्ध का किया गया ऑपरेशन, हालत में सुधार**

विभाग के अध्यक्ष डॉ. दीपक सिंह ने जांचें कराकर डीबीएस तकनीक से ऑपरेशन करने की सलाह दी। उन्होंने बताया कि ऐसे मरीज के दिमाग के विशेष हिस्से में इलेक्ट्रोड प्रत्यारोपित किए जाते हैं। सर्जरी के लिए मुंबई के डीबीएस विशेषज्ञ डॉ. नरेन नाइक की मदद ली गई। दो चरणों में ऑपरेशन का फैसला किया गया। चार अक्टूबर को पहली डीबीएस सर्जरी में ब्रेन मैपिंग

● **प्रदेश और आसपास के राज्यों के मरीजों को दूर नहीं जाना पड़ेगा**

की गई। फिर महीन तार की तरह इलेक्ट्रोड दिमाग में ऑपरेशन कर प्रत्यारोपित किए गए। डॉ. दीपक ने बताया कि ये एक सुरक्षित और ऑपरेशन की प्रभावी प्रक्रिया है। इसमें आधुनिक न्यूरो-नेविगेशन तकनीक की सहायता से न्यूनतम जोखिम के साथ की जाती है। जिन मरीजों में दवाएं असर नहीं करतीं। उन्हें इस प्रक्रिया से लाभ मिल सकता है। इसे

न्यूरोमॉड्यूलेशन थैरेपी के क्षेत्र में उत्कृष्टता केंद्र के रूप में स्थापित किया है। अब प्रदेश और आसपास के राज्यों के मरीजों को दूर नहीं जाना पड़ेगा। यह प्रक्रिया दिमाग की कोशिकाओं को नुकसान नहीं पहुंचाती है। उपकरण को सेंटिंग्स को जरूरत पड़ने पर समायोजित या बंद किया जा सकता है। यह दीर्घकालिक रूप से लक्षणों को नियंत्रित करने और जीवन की गुणवत्ता सुधारने में मदद करती है। दूसरे ऑपरेशन में मरीज के सीने के पास खास तरह की बैटरी

प्रत्यारोपित की गई। यह मस्तिष्क को हल्के विद्युत संकेत भेजता है। ये संकेत मस्तिष्क में असामान्य तंत्रिका गतिविधि को काबू करते हैं। जिससे मरीज के कंपन, जकड़न और चलने में कठिनाई जैसी समस्याओं में सुधार होता है। डॉ. दिनकर कुलश्रेष्ठ ने बताया कि सर्जरी के बाद 30 अक्टूबर को मरीज के डिवाइस को प्रोग्राम किया गया। इलेक्ट्रोड सेंटिंग्स को ठीक किया गया। जिसके बाद उनके कंपन में उल्लेखनीय कमी आई। वे बिना सहारे चलने में सक्षम हो गए।

खुले तार के करंट से गाय की मौत

अमृत विचार, लखनऊ: बांसमंडी पावर हाउस क्षेत्र में गुरुवार को एक गाय की खुले तारों की चपेट में आने से मौत हो गई। स्थानीय निवासियों के अनुसार कई दिनों से क्षेत्र में बिजली के तार लटकने के साथ ट्रांसफार्मर के इर्द गिर्द लगी जाली और गेट टूटा पड़ा था। उपकेंद्र पर इस समस्या को दूर करने के लिए बार- बार शिकायत की गई, बावजूद विभाग की ओर से कोई कार्रवाई नहीं की गई।

अधिकारों पर होती रही तकरार जनता के मुद्दे किए दरकिनार

नगर निगम कार्यकारिणी में केवल हुआ हंगामा, एक भी प्रस्ताव पर नहीं हुई चर्चा

कार्यालय संवाददाता लखनऊ

अमृत विचार : नगर निगम कार्यकारिणी की बैठक में जनता के सड़क, सफाई, पेजयल, स्ट्रीट लाइट जैसे मूलभूत मुद्दों को दरकिनार रहे। महापौर-पार्षद और अधिकारियों के बीच अधिकारों को लेकर तकरार चलती रही। पार्षदों के हंगामे के कारण एक भी प्रस्ताव पर चर्चा नहीं हो पाई। कार्यकारिणी में लिए गए फैसलों पर कार्रवाई नहीं करने की तोहमत अधिकारियों पर मढ़ते हुए महापौर ने बैठक स्थगित करने का एलान कर दिया। बैठक की अध्यक्षता कर रही महापौर सुषमा खर्कवाल कहा कि सफाई व्यवस्था, मार्ग प्रकाश, मृतक आश्रितों के अधिकारों, जलभराव, टूटी सड़कों या फिर नगर निगम की भूमियों पर अवैध कब्जों को हटाने समेत हर स्तर पर प्रशासन की कार्यशैली निराशाजनक रही है। समाज में उत्कृष्ट कार्य करने वाले नागरिकों और लोकनायकों के सम्मान से जुड़े प्रस्तावों भी कार्रवाई न होना अत्यंत दुर्भाग्यपूर्ण है। उन्होंने कहा कि सड़क के पैचवर्क पर काम नहीं हो रहा। जगह-जगह गड्ढे हैं। 10 करोड़ रुपए दिए जा चुके हैं, लेकिन 90 फीसदी काम हुआ है। एक सफेद हाथी मशीन को महापौर ने सफेद हाथी बताते हुए कहा कि उससे गड्ढे नहीं भरे जा रहे हैं।

महापौर ने कहा कि 24 अक्टूबर को कार्यकारिणी हुई थी। इसमें अधिकारियों की तरफ से अगस्त में हुई कार्यकारिणी के संकल्प को लेकर कोई जानकारी नहीं दी गई। कोई भी संकल्प पूरा नहीं हुआ है। मृतक आश्रित को नौकरी देने का मुद्दा उठाया गया। अभी तक 46 मृतक आश्रित में से 31 को नौकरी नहीं दी गई है। साफ सफाई में अभी हमारे शहर की रैंकिंग नंबर 3 पर थी, फिर चीजें खराब क्यों हो रही है। इससे लग रहा है कि रैंकिंग को खराब करने की अफसर साजिश कर रहे हैं।



नगर निगम कार्यकारिणी की बैठक में नगर आयुक्त गौरव कुमार, महापौर सुषमा खर्कवाल, उपसभापति और पार्षद।

चपरासी के हाथ मेरे पास भेजा गया पुनरीक्षित बजट : महापौर

■ महापौर ने कहा कि जनता और कर्मचारियों के मुद्दों के समाधान के लिए कार्यकारिणी और सदन नगर निगम प्रशासन के साथ निर्णय लेते हैं। किंतु प्रशासन लगातार जनप्रतिनिधियों और पारित निर्णयों को दरकिनार कर रहा है। सरकारी धन और समय का भी नुकसान किया गया। ये स्थिति न केवल प्रशासनिक उदासीनता का उदाहरण है, बल्कि के चुने गए प्रतिनिधियों और जनता दोनों का अपमान है। उन्होंने कहा कि सबसे गंभीर लापरवाही पुनरीक्षित बजट पर सामने आयी। पुनरीक्षित बजट एक गोपनीय और महत्वपूर्ण दस्तावेज होता है, जिस पर नगर आयुक्त, प्रभारी अधिकारी और विभागाध्यक्षों के साथ विस्तृत चर्चा होनी चाहिए, लेकिन निगम प्रशासन ने चपरासी और डाक के माध्यम से मेरे पास भेज दिया। यह न केवल गलती है, बल्कि बजट जैसी गंभीर प्रक्रिया के प्रति प्रशासन की लापरवाही भी दर्शाता है।

संतोषजनक जवाब नहीं देते अधिकारी : अनुराग मिश्रा

■ कार्यकारिणी सदस्य अनुराग मिश्रा अन्नु ने कहा कि अधिकारी संतोषजनक जवाब नहीं देते हैं। दीपावली पर स्ट्रीट लाइट की व्यवस्था पूरी तरह चौपट रही। सुतभ और पिक टॉयलेट की स्थिति बद्दहाल है। अधिकारियों की जवाबदेही नहीं है। चरक चौराहे पर टॉयलेट बंद है। लाइटिंग में सविनो कर्मों के पद खाली हैं। मृतक आश्रित पर कुछ काम नहीं हो रहा है। सदस्य जो प्रस्ताव ला रहे हैं उस पर काम नहीं हो रहा। विभागीय आख्या के नाम पर चीजें बस लटकी हैं। हर बार पत्र मांगा जा रहा है।

भाजपाई कर रहे मुख्यमंत्री का अपमान : मुकेश

■ कांग्रेस पार्षद मुकेश सिंह चौहान ने कहा कि चौक चौराहे का नामकरण पूर्व सांसद लालजी टंडन के नाम पर करने की शासन से मंजूरी मिली थी। 24 जुलाई, 2020 को वीडियो कांफ्रेंसिंग से हुई कार्यकारिणी की बैठक में संकल्प संख्या। (209) में सर्वसम्मति से इसका प्रस्ताव भी पारित हो गया था। 12 अप्रैल 2021 को मुख्यमंत्री, डिटी सीएम, नगर विकास मंत्री और महापौर की मौजूदगी में चौराहे का नामकरण कर दिया गया था। 24 अक्टूबर 2025 को हुई कार्यकारिणी समिति की बैठक के संकल्प संख्या। (258) में चौक चौराहे का नामकरण पद्म भूषण अमृतलाल नागर के नाम से किये जाने का निर्णय लिया गया। पार्षद ने सवाल उठाया कि जब चौराहे का नामकरण टंडन के नाम पर हो गया था, तब उसी चौराहे का पुनः नामकरण करके भाजपा नेता ही मुख्यमंत्री का अपमान कर रहे हैं।

कैंप कार्यालय में कर्मचारी ने नहीं ली बजट की फाइल : नगर आयुक्त

■ आयुक्त गौरव कुमार ने दावा किया है कि पुनरीक्षित बजट महापौर के कैंप कार्यालय भेजा जा चुका था। उस पर पुष्टि के बाद बतौर नगर आयुक्त साइन भी किया गया था। पुनरीक्षित बजट पर महापौर को हस्ताक्षर करने थे लेकिन कैंप कार्यालय में तैनात कर्मचारी सुखदेव ने डाक द्वारा भेजी गई फाइल स्वीकार करने से इनकार कर दिया। कर्मचारी की इस कार्यप्रणाली पर नगर आयुक्त ने उस नेोटिस जारी कर जवाब मांगा था। जवाब में कर्मचारी ने बताया कि मेयर कैंप कार्यालय पर तैनात राजू भाई के कहने पर फाइल को स्वीकार करने से इनकार किया था। संतोषजनक जवाब न मिलने पर नगर आयुक्त ने कर्मचारी सुखदेव की सैलरी रोकने का निर्देश दिया है। साथ ही कर्मचारी राजू वर्मा के भूमिका की भी जांच का निर्देश दिया है। माना जा रहा है कि दोनों की कर्मचारियों पर नगर आयुक्त जल्द बड़ी कार्रवाई कर सकते हैं।

अपर नगर आयुक्त की लापरवाही से नुकसान

■ महापौर ने कहा कि झूललाल वाटिका की बुकिंग को लेकर नगर आयुक्त को पत्र भेजा था। इस पर अपर नगर आयुक्त नम्रता सिंह ने जवाब दिया था कि पुलिस की तरफ से परमिशान देने में देरी हुई। उन्होंने कहा कि मामले में पुलिस को पत्र भेजा था कि आपकी देरी के चलते नगर निगम का नुकसान हुआ है। इस पर पुलिस ने जवाब दिया कि 19 अक्टूबर को ही परमिशान दे दी गई है। उनका कहना है कि अपर नगर आयुक्त की लापरवाही के चलते नगर निगम को करीब साढ़े तीन लाख रुपए का नुकसान हुआ है। महापौर ने कहा अधिवक्ता नामित शर्मा को ढाई तीन लाख फीस अलग से दी गई। जबकि नियम के मुताबिक ऐसा नहीं कर सकते हैं। सदन में अधिवक्ता शैलेंद्र सिंह की पैनल में शामिल करने का प्रस्ताव पास किया गया था, लेकिन उन्हें अभी तक पैनल में शामिल नहीं किया गया।

लखनऊ के सराफा व्यापारियों को जेसीपी कानून एवं व्यवस्था बबलू कुमार ने दिए निर्देश

ये होगी भविष्य की योजना

■ लखनऊ के समस्त सराफा व्यापार मण्डलों के पदाधिकारियों से व्यवसायिक स्थानों की सुरक्षा तथा उर्वत बिन्दुओं पर कार्य योजना तैयार कर अनुपालन सुनिश्चित कराये जाने के निर्देश दिये गये। समय-समय पर जोन स्तर पर गोष्ठी आयोजन किये जाने पर भी सहमति बनी। इसके साथ ही जो व्यापारी चोरी के माल खरीदने बेचने का कार्य करते हैं उनके चिन्हीकरण तथा सूचना में सहयोग प्रदान करेंगे।

पर जेसीपी ने संबंधित अधिकारियों को आवश्यक निर्देश जारी कर समस्याओं का प्राथमिकता से निस्तारण करने का भरोसा दिया।



बारिश के दौरान अमीनाबाद बाजार में छाता लगाकर खड़ी महिलाएं।

अमृत विचार

शहर में रिमझिम बारिश ने कराया ठंड का एहसास

कार्यालय संवाददाता लखनऊ

अमृत विचार : शहर में गुरुवार को दिन भर हुई रिमझिम बारिश ने ठंड का एहसास करा दिया। अधिकतम तापमान में तो 7.5 डिग्री सेल्सियस की गिरावट रही, लेकिन न्यूनतम तापमान सामान्य से 6.6 डिग्री अधिक रिकार्ड रहा। दिन भर रूक-रुक कर बारिश होने से लोगों का कामकाज भी प्रभावित रहा। मौसम विभाग ने शुक्रवार को भी बादल छाप रहने और एक या दो बार गरज-चमक के साथ बारिश होने की संभावना जताई है। बारिश से धान की फसल को नुकसान होने की आशंका है।

सुबह से ही बारिश शुरू होने से बच्चों को स्कूल जाने में परेशानी हुई। कुछ देर के लिए बूंदबांदी थमी, लेकिन दोपहर में फिर शुरू हो गई। शाम तक रुक-रुक कर बूंदबांदी का सिलसिला चलता रहा। ज्यादातर लोग चरों में ही कैद रहे। अधिकतम तापमान में लगभग 7.5 डिग्री सेल्सियस की गिरावट दर्ज की गई। अधिकतम तापमान 29.5 डिग्री सेल्सियस रिकार्ड किया गया। न्यूनतम तापमान सामान्य से 6.6 डिग्री अधिक 22.8 डिग्री रहा। पूरा दिन में 22.9 मिलीमीटर बारिश रिकार्ड की गई। शुक्रवार को अधिकतम तापमान 26 और न्यूनतम 20 डिग्री सेल्सियस रहने का अनुमान है।

बारिश का असर धान पर पड़ा है। खेतों पर काटकर रखा धान भीग गया। कहीं-कहीं पानी भरने से खड़ी फसल को भी नुकसान पहुंचा। ऐसे में जिला कृषि अधिकारी तेग बहादुर सिंह ने किसानों को धान की कटाई रोकते

● **दिन का तापमान सामान्य से 7.5 डिग्री सेल्सियस कम रहा**

● **कटी पड़ी धान की फसल को नुकसान होने की आशंका**



बारिश के बीच जाती छात्रा।

हुए जलनिकासी की व्यवस्था करने की सलाह दी है। उन्होंने बताया कि जिले में 40 फीसदी धान कट चुका है। जो किसान कटाई कर रहे वह नमी रहने तक कटाई न करें। खासकर काटा हुआ धान बंडल बनाकर खेतों पर न रखें, नहीं तो भीगने पर धान सड़ जाएगा।

खड़ी फसल को किसी तरह का नुकसान नहीं है। लेकिन, ज्यादा बारिश और जलभराव होने पर नुकसान पहुंचेगा। मढ़ाई का कार्य तेजी से निपटा दें। किसान जलनिकासी की व्यवस्था करें और पानी निकाालें। वहीं, रबी फसलों की बोवाई न करें। खेतों में नमी अधिक है। पलेवा व अन्य कार्य करके खेत तैयार कर लें। इससे सिंचाई का पैसा बचेगा।

ये निर्देश दिए गए

- सभी सराफा व्यापारी को अपनी दुकान कर्मचारियों का रिकार्ड रखना होगा। साथ ही कर्मचारियों का यूपी कॉप एप या लखनऊ पुलिस की वेबसाइट <http://lucknowpolice.up.gov.in> पर आवेदन कर चरित्र सत्यापन करना होगा।
- सराफा व्यापारियों एवं पुलिस के मध्य समनवय स्थापित करने के लिए एक हाट सस्प ग्रुप बनेगा।
- सराफा व्यापारी अपने क्षेत्र के संदिग्ध व्यक्तियों या उनके द्वारा की जा रही संदिग्ध गतिविधियों की जानकारी थाने को देंगे।
- मुख्य बाजारों जैसे चौक मार्केट, भूतनाथ मार्केट, गोल मार्केट, अमीनाबाद बाजार व लाटूश रोड आदि जगहों पर पार्किंग की व्यवस्था को निर्धारित करना।
- सराफा व्यापारियों द्वारा अपनी दुकानों को निर्धारित समयविधि में खोला जायेगा।
- व्यापारी देर रात्रि में सामान या रुपये ले जा रहे हो तो आवश्यकता पड़ने पर 112 पर कॉल कर सुरक्षा हेतु पीआरवी को बुला सकते हैं।
- प्रमुख बाजारों में पार्किंग की व्यवस्था को निर्धारित करना।
- समस्त सराफा व्यापारी दुकानों के बाहर लगे सीसी कैमरों की गुणवत्ता को चेक करना एवं आने जाने वाले मुख्य स्थानों को कवर करना होगा। संभव हो तो सायरन भी लगावाएं।
- सराफा व्यापारी अपने क्रय एवं विक्रय रजिस्टर को निर्धारित प्रारूप में व्यवस्थित रखेंगे। जरूरत पर जानकारी उपलब्ध कराएंगे।
- समस्त थाना प्रभारी रात्रि गश्त पार्टी पॉलीगन मोबाइल को निर्दिशित करेंगे कि बाजार में लगे चौकीदारों को समय-समय पर चेक करेंगे।
- साइबर फ्राड से सम्बन्धित खातों का त्वरित निस्तारण करना ताकि सराफा व्यापारी को लेनदेन में कोई असुविधा न उत्पन्नी हो।
- सभी थाना प्रभारी व्यापार मण्डलों की समय-समय पर थाना स्तर पर बैठक करेंगे और उनकी शिकायतों का निस्तारण करेंगे।

सिटी ब्रीफ

दुष्कर्म का आरोपी गिरफ्तार

अमृत विचार, लखनऊ : किशोरी को बहला–फुसलाकर भगाने व दुष्कर्म के मामले में आरोपी को बिजनौर पुलिस ने गिरफ्तार कर लिया है। आरोपी सुहेल खान बिजनौर बाजार का रहने वाला है। 12 अक्टूबर को पीड़ित ने 15 वर्षीय किशोरी के गायब होने की रिपोर्ट दर्ज करायी थी। पुलिस ने जांच के दौरान किशोरी को बरामद किया। बयान में पीड़िता ने बताया कि सुहेल शादी का झांसा देकर उसे ले गया और उसके साथ दुष्कर्म किया। पुलिस ने मामले में धाराएं बढ़ा दी थी।

हत्या के लिए कार चढ़ाने वाला गिरफ्तार

अमृत विचार, लखनऊ : गोमतीनगर पुलिस ने हत्या की नियत से कार चढ़ाकर मारने का प्रयास करने वाले एक और आरोपी को गिरफ्तार कर लिया है। मूल रूप से बाराबंकी निवासी आरोपी संकल्प सिंह सिसोदिया यहां छोटा भरवारा में रहता है। 6 सितंबर को खरगापुर निवासी संदीप प्रताप सिंह ने रिपोर्ट दर्ज करायी थी। पुलिस बसियों में तीन आरोपियों सहैद, अंकित सिंह व तुषार यादव को जेल भेज चुकी है।

सड़क हादसे में महिला की मौत

अमृत विचार, लखनऊ : आशियाना में गुरुवार शाम अज्ञात वाहन की टक्कर से पूनम श्रीवास्तव (41) की मौत हो गई। पुलिस सीसी फुटेज के आधार पर वाहन चालक की तलाश कर रही है। इस्पेक्टर आशियाना छत्रपाल सिंह ने बताया कि आशियाना के सनराइज अपार्टमेंट निवासी पूनम गुरुवार शाम परिसर से बाहर निकलकर सड़क पार कर रही थी। इस बीच किसी वाहन ने उन्हें टक्कर मार दी। वह गंभीर रूप से घायल हो गई। परिजन ने स्थानीय लोगों की मदद से पूनम को अस्पताल पहुंचाया, जहां डॉक्टरों ने उन्हें मृत घोषित कर दिया। पुलिस ने रिपोर्ट दर्ज कर ली है।

सेल्समैन लूटकांड में दो संदिग्ध हिरासत में

अमृत विचार, लखनऊ : निरालानगर में मंगलवार देर शाम सेल्समैन अमरनाथ से 15 हजार रुपये का माल लूटने वाले तीन बदमाशों में से दो संदिग्धों को हसनगंज पुलिस ने हिरासत में लिया है। पुलिस तीसरे साथी की तलाश में दबिश दे रही है और लूटे गए सामान की बरामदगी का प्रयास कर रही है। मंडौया के केशवनगर निवासी अमरनाथ आईटीसी ब्रांड की सिगरेट और पान मसाले की सप्लाई करते हैं। मंगलवार शाम वह यहियागंज मार्केट से माल लेकर लौट रहे थे, तभी निरालानगर में बाइक सवार तीन बदमाशों ने उन्हें ओवरटेक कर रोक लिया। गाली–गलौच कर धक्का देने के बाद बदमाशों ने 15 हजार का माल लूट लिया। पीड़ित की तहरीर पर पुलिस ने मुकदमा दर्ज किया था। एसीपी महानगर अंकित कुमार ने बताया कि सीसीटीवी फुटेज के आधार पर दो टीमों को लगाया गया था, जिनकी मेहनत से दो संदिग्ध पकड़े गए हैं।

फर्जी नियुक्ति मामले में छह जिलों में दबिशें

अमृत विचार, लखनऊ : स्वास्थ्य विभाग की एक्स–रे टेक्नीशियन भर्ती–2016 में एक ही नाम से छह जिलों में हुई फर्जी नियुक्तियों के मामले में वजीरगंज पुलिस ने जालसाजों की तलाश तेज कर दी है। पुलिस की छह टीमें बांदा, अमरोहा, बलरामपुर, फर्रुखाबाद, रामपुर और शामली में दबिशें दे रही हैं। पैरामेडिकल निदेशक डॉ. रंजना खरे की तहरीर पर वजीरगंज कोतवाली में रिपोर्ट दर्ज की गई थी। जांच में सामने आया कि अनीश्वर सेवा चयन आयोग की सूची में क्रम संख्या 80 पर चयनित अर्पित सिंह पुत्र अनिल कुमार सिंह के नाम और पिता के नाम से छह अलग–अलग व्यक्तियों ने फर्जी दस्तावेजों के आधार पर अलग–अलग जिलों में नियुक्ति हासिल कर ली थी। विभागीय जांच में यह आरोप सही पाए गए।

पेड़ से लटका मिला युवक का शव

अमृत विचार, लखनऊ : चिनहट के टाटा मोटर्स के फे पास गुरुवार को युवक का शव पेड़ से लटका मिला। स्थानीय लोगों ने शव देख डॉयल–112 पर सूचना दी। मौके पर पहुंची पुलिस ने शव को नीचे उतरवाया। कपड़ों की तलाशी ली तो आधार कार्ड मिला। जिससे शव की पहचान रंजीत यादव (27) पुत्र जियालाल यादव निवासी ग्राम बकसपुर मौरावां उन्नाव के रूप में हुई। इस्पेक्टर दिनेश चंद्र मिश्र ने बताया कि परिजन को सूचना दे दी गयी है। पोस्टमार्टम रिपोर्ट के आधार पर आगे की कार्रवाई की जाएगी।

कार सर्विस सेंटर में लगी आग, धमाकों से दहला इलाका कल्याणपुर रिंग रोड पर बीके मोटर्स सर्विस सेंटर एवं गोदाम में घटना, छह गाड़ियां जलीं



आग बुझाने की कार्रवाई के दौरान मौके पर मौजूद द मकल की गाड़ियां।

अमृत विचार

- बिना फायर एनओसी चल रहा था**
- सीएफओ अंकुश मितल के मुताबिक सर्विस सेंटर के पास फायर एनओसी नहीं थी। आग पर काबू पाने के बाद जब दस्तावेज मांगे गए तो मालिक कोई एनओसी नहीं दिखा सका। सर्विस सेंटर में फायर अलार्म, हाइड्रेंट और अन्य सुरक्षा उपकरण भी नहीं थे। अधिकारियों ने बताया कि मालिक को नोटिस जारी कर कार्रवाई की जाएगी।
- सुरक्षा इंतजाम नदारद**
- गोदाम में ज्वलनशील पदार्थों की भरमार थी, लेकिन फायर एजेंट और इमरजेंसी उपकरण मौजूद नहीं थे। यह सवाल उठ रहा है कि आखिर बिना पनओसी के सर्विस सेंटर कैसे संचालित हो रहा था और फायर विभाग ने पहले कार्रवाई क्यों नहीं की। हादसे में जिन ग्राहकों की कारें जली हैं, उनके नुकसान की भरपाई को लेकर भी संशय बना हुआ है।

फैल गई। कर्मचारी और वहां मौजूद ग्राहक जान बचाकर बाहर भागे। सूचना पर मालिक अश्वनी कुमार

वर्मा, उनके भाई रामचंद्र वर्मा और फायर कंट्रोल रूम को सूचना दी गई। कुछ ही देर में इंदिरानगर,

गाड़ियों में आग की पुरानी घटनाएं

- 28 जुन 2024 : देवा रोड स्थित यूनिक मोटर्स गैराज में आग से 10 लग्जरी कारें जलीं।
- 25 अप्रैल 2022 : चिनहट में एमजी हेक्टर शोरूम में आग से पांच गाड़ियां खाक।
- 1 फरवरी 2021 : एसपी मोटर्स गैराज, देवा रोड में आग से पूरा गोदाम जला।
- 10 अक्टूबर 2024 : इंदिरानगर की मल्टी–स्टोरी बिल्डिंग में आग से कई गाड़ियां जलीं।
- 19 दिसंबर 2024 : शाहजनफ रोड स्थित बाइक शोरूम में आग से भारी नुकसान।

हजरतगंज और बीकेटी फायर स्टेशन से दमकल की गाड़ियां मौके पर पहुंच गईं।

बच्चे के सामने महिला से लूट, बाल और टी-शर्ट खींची

अमृत विचार, आशियाना: राजधानी में बाइकर्स गैंग एक बार फिर पुलिस की चौकसी को चुनौती दे रहे हैं। आशियाना क्षेत्र में मंगलवार रात मासूम बेटे संग बाजार से लौट रही महिला को लुटेरों ने निशाना बनाया। एलपीएस स्कूल गेट नंबर–4 के पास बदमाशों ने महिला के बाल और टी-शर्ट खींचकर उसे गिराने की कोशिश की और फिर मंगलसूत्र लूट लिया। विरोध करने पर महिला को धक्का देकर लुटेरे बाइक से फरार हो गए। पुलिस ने रिपोर्ट दर्ज कर घटनास्थल के आसपास लगे सीसी कैमरों के फुटेज खंगालने शुरू कर दिए हैं। सूचना पर चौकी प्रभारी बंगला बाजार जितेंद्र कुमार पुलिस टीम के साथ मौके पर पहुंचे और घटनास्थल का निरीक्षण किया। पुलिस को महिला ने बदमाशों का हुलिया बताया है।

जाली साइन कर जारी किए आवंटन पत्र

कार्यालय संवाददाता, लखनऊ

अमृत विचार: लखनऊ विकास प्राधिकरण (एलडीए) के अपर सचिव के फर्जी हस्ताक्षर बनाकर जालसाजों ने करोड़ों रुपये ऎंट लुटे। उन्होंने गोमतीनगर विस्तार स्थित रिवर व्यू प्रोजेक्ट के तीन अपार्टमेंट—कावेरी, सतलज और यमुना—में महिला समेत पांच लोगों के नाम से फर्जी आवंटन पत्र जारी कर दिए। जांच में सभी दस्तावेज जाली पाए गए।

गोमतीनगर इस्पेक्टर बृजेश चंद्र तिवारी ने बताया कि अवर वर्ग सहायक राम किशोर की तहरीर पर पीयूष पाठक, हर्षित गुप्ता, रवि कुमार कश्यप, रिम्मी सिंह, वरुण

- करोड़ों रुपये ऎंटकर जालसाज ने व्हाट्सएप पर भेजे दस्तावेज**
- गोमतीनगर विस्तार के कावेरी, सतलज और यमुना अपार्टमेंट में फर्जी आवंटन**
- एलडीए कर्मचारी की तहरीर पर महिला समेत पांच के खिलाफ मुकदमा दर्ज**

साहू और कुछ अज्ञात के खिलाफ धोखाधड़ी, जालसाजी समेत गंभीर धाराओं में मुकदमा दर्ज किया गया है।

राम किशोर के मुताबिक 3 अक्टूबर को हमीरपुर निवासी हर्षित गुप्ता कार्यालय पहुंचा और यमुना अपार्टमेंट में आवंटन पत्र दिखाया। जांच में पता चला कि उस पर



आग बुझाते दमकलकर्मी व जली हुई कारें।

अमृत विचार



जलने के बाद क्षतिग्रस्त कार।

अमृत विचार

- फटा फ्यूल टैंक, बाल-बाल बचे दमकलकर्मी**
- राहत कार्य के दौरान अंदर खड़ी सियाज और वैगनआर कार के फ्यूल टैंक धमाके के साथ फट गए। आग की लपटें तेज होने से दमकलकर्मी कुछ देर बाहर हटे। तपिश से सर्विस सेंटर के शीशे फट गए और अंदर रखे आयल व केमिकल के ड्रम फटने लगे। घने धुंध के बीच दमकलकर्मियों ने ब्रीदिंग अपरेटस (बीए सेंट) पहनकर अंदर घुसकर आग पर काबू पाने का प्रयास किया। किनारे के शटर का ताला तोड़ते ही भीषण धुआं बाहर निकला। करीब तीन घंटे की मशक्कत के बाद आठ गाड़ियों की मदद से आग बुझाई गई।

घूसखोर चौकी प्रभारी की करतूत उजागर होते ही एसीपी ने खोली थी जांच

कार्यालय संवाददाता, लखनऊ

अमृत विचार: एंटी करप्शन की ट्रैप टीम द्वारा दो लाख रुपये की रिश्वत लेते पकड़े गए पेपर मिल चौकी प्रभारी धनंजय सिंह की करतूत पहले ही उजागर हो चुकी थी। उसने गैंगरेप के आरोपी प्रतीक गुप्ता से सेटिंग कर केस की धाराएं कम की थीं, जिससे आरोपी को जल्दी जमानत मिल गई थी। मामला सामने आने पर एसीपी महानगर अंकित कुमार ने जांच शुरू कर चौकी प्रभारी के खिलाफ रिपोर्ट पुलिस आयुक्त कार्यालय भेज दी थी। इससे पहले कि कार्रवाई होती, बुधवार रात एंटी करप्शन ने धनंजय को रंगेहाथ दबोच लिया। एसीपी अंकित कुमार के अनुसार, कानपुर निवासी प्रतीक

- गैंगरेप के आरोपी से सेटिंग कर हल्की धारा में भेजा था जेल, हो गई थी जमानत**
- एसीपी महानगर की जांच रिपोर्ट भेजी थी पुलिस आयुक्त को**
- पुलिस आयुक्त कार्रवाई करते, उससे पहले एंटी करप्शन ने दबोच लिया**

गुप्ता आलमबाग में ब्रिटिश लैंग्वेज नाम से कोचिंग चलाता था। महानगर निवासी युवती ने सितंबर में प्रतीक और उसके साथी रियाज पर गैंगरेप का केस दर्ज कराया था। विवेचना के दौरान चौकी प्रभारी धनंजय ने रियाज का नाम निकालकर प्रतीक के खिलाफ आरोप को “शादी का झांसा देकर दुष्कर्म” में बदल दिया था। इसी कारण प्रतीक को 11 सितंबर को जेल भेजा गया और 16 अक्टूबर

ओडिशा और पश्चिम बंगाल के खातों में गई थी ठगी की रकम

कार्यालय संवाददाता, लखनऊ

अमृत विचार: मुंबई क्राइम ब्रांच और चेन्नई डीजीपी बनकर रियायर्ड इंजीनियर अश्वनी कुमार गुप्ता को 17 दिन तक डिजिटल अरेस्ट में रखकर 38.42 लाख रुपये की ठगी करने वाले गिरोह पर साइबर थाना पुलिस ने बड़ी कार्रवाई की है। ठगी की रकम ओडिशा और पश्चिम बंगाल के तीन अलग-अलग बैंक खातों में भेजी गई थी।

इस्पेक्टर साइबर थाना बृजेश कुमार यादव के मुताबिक, जानकीपुरम गार्डेंन निवासी अश्वनी कुमार गुप्ता को जालसाजों ने 30

ट्रैफिक इंस्पेक्टर समेत तीन के खाते से उड़ाए 2.55 लाख



अमृत विचार, लखनऊ: साइबर जालसाजों ने राजधानी में ट्रैफिक इंस्पेक्टर समेत तीन लोगों के खातों से 2.55 लाख रुपये उड़ा लिए कहीं फोन-पे की मदद से ठगी की गई तो कहीं बैंककर्मी बनकर जानकारी हासिल की गई। पुलिस ने तीनों मामलों में रिपोर्ट दर्ज कर साइबर सेल की मदद से जांच शुरू की है।

मूल रूप से प्रयागराज निवासी ट्रैफिक इंस्पेक्टर हरिराम यादव यातायात लाइन सदर में तैनात हैं। उनका खाता एचडीएफसी बैंक वृंदावन में है। 9 अक्टूबर को बैंक जाकर इंटरनेट बैंकिंग शुरू कराई थी। उसी रात जालसाजों ने दूसरा फोन-पे आईडी बनाकर खाते से पांच बार में 99,097 रुपये निकाल लिए।

दूसरे मामले में आलमबाग के मोहसिन से कॉल कर खुद को आरबीएल बैंककर्मी बताया गया और खाते से 75,800 रुपये निकाल लिए गए। वहीं, पीजीआई क्षेत्र की साक्षी वर्मा को प्रलोभन देकर किस्तों में 80 हजार रुपये ट्रांसफर करा लिए गए। तीनों मामलों की रिपोर्ट कैट, आलमबाग और पीजीआई थानों में दर्ज कराई गई है।

घूसखोर चौकी प्रभारी की करतूत उजागर होते ही एसीपी ने खोली थी जांच

निकाल दिया था केस से रियाज का नाम

- एंटी करप्शन टीम के अनुसार, धनंजय ने गैंगरेप के दूसरे आरोपी रियाज से भी रुपये लेकर उसका नाम केस से हटा दिया था। बाद में प्रतीक से केस बंद करने के लिए दो लाख रुपये और मांगे थे, जो हिंडन कैमरे में कैद हो गए।

को वह जमानत पर बाहर आ गया। बुधवार को कार्रवाई की फाइल कमिश्नरेट मुख्यालय भेजी गई थी, तभी एंटी करप्शन ने उसे रिश्वत लेते गिरफ्तार कर लिया। अलीगंज थाने में भ्रष्टाचार समेत गंभीर धाराओं में रिपोर्ट दर्ज कर दरोगा धनंजय सिंह को जेल भेज दिया गया है।

सितंबर को मनी लॉन्ड्रिंग के झांसे में लेकर डिजिटल अरेस्ट किया था उन्हें धमकी दी गई थी कि वे जांच में सहयोग के नाम पर रुपये जमा करें। इस तरह 16 अक्टूबर तक उनसे कुल 38.42 लाख रुपये ठग लिए गए, जिनमें से 13.72 लाख रुपये उन्होंने पेशन लोन लेकर दिए थे। साइबर थाना पुलिस ने बैंक ट्रांजैक्शन की जांच में पाया कि ठगी की रकम ओडिशा और पश्चिम बंगाल के खातों में ट्रांसफर की गई थी। पुलिस ने चार लाख रुपये फ्रीज कर पीड़ित को जानकारी दी है। बाकी रकम का ब्योरा और संबंधित खातों की डिटेल खंगाली जा रही है।



सिटी व्रीफ

धूमधाम से मनी गुरुनानक की जयंती

अमृत विचार, लखनऊ : गुरु नानक देव की जयंती के उत्सव के दूसरे दिन गुरुवार को लालबाग स्थित हरि ओम मंदिर में आसा दी वार के साथ कार्यक्रम की शुरुआत हुई। इसके बाद तुलसी कथा, सत्संग व भजनों की प्रस्तुति अनूप केसरवानी ने की। आरती अरदास के बाद लंगर वितरण किया गया। रिमझिम बरसात के बावजूद बड़ी संख्या में भ्रद्गालुओं ने भजन कीर्तन का आनंद लिया। मुख्य रूप से जेपी नागपाल, सुरेश छबलानी, प्रकाश गोधवानी, हरीश वाघवानी, मनोहर लाल केसवानी, अंजू नागपाल, गीता हरजानी, हरदेवी, राम बालानी, प्रदीप मन्ना, शाना वाघवानी और रमेश बलानी आदि सेवादार मौजूद रहे।

छोटे लाल को इटौंजा में दी श्रद्धांजलि

अमृत विचार, लखनऊ : भाकपा (माले) जिला नेतृत्व टीम के सदस्य व इटौंजा स्थानीय समिति के सचिव कॉमरेड छोटे लाल रावत के निधन पर गुरुवार को इटौंजा में संकल्प सभा आयोजित की गई। अध्यक्षता जगत और संचालन शान्तम निधि ने किया। मुख्य वक्ता अखिल भारतीय किसान महासभा के राष्ट्रीय उपाध्यक्ष जयप्रकाश नारायण ने कहा कि छोटे लाल रावत का जीवन जनसंघर्षों के प्रति अटूट निष्ठा और सर्वहारा वर्ग के प्रति समर्पण का प्रतीक था। वे सादगी और संघर्ष के पर्याय थे। भाकपा (माले) जिला प्रभारी कॉमरेड रमेश सिंह सेगर, इंकलाबी नौजवान सभा के राज्य संयुक्त सचिव राजीव गुप्ता, अखिल भारतीय महिला प्रातिनिधौल संघ की कामला गौतम के अलावा किसान, मजदूर, महिलाएं और नौजवान शामिल हुए।

नाटकों में दिया नशा मुक्ति का संदेश

अमृत विचार, लखनऊ : भातखंडे संस्कृति विश्वविद्यालय में गुरुवार को राजभवन के कर्मचारियों ने नाटकों का मंचन किया। कमल यादव के निर्देशन में मंचित इस नाटक में नशा मुक्ति, महिला सशक्तिकरण तथा सामाजिक जागरूकता का संदेश दिया गया। नाटकों का मंचन विवि के राय उमानाथ बली प्रेक्षामुह में किया गया। शुरुआत नशा मुक्ति विषयक नाटक से हुई। समापन पर लाइसेंस की अवधि बढ़ाकर 5 साल करने और फूड लाइसेंस की लैट फीस कम करवाने के विषय भी रहे।

बाजार में बने पार्किंग और शौचालय नरही आदर्श व्यापार मंडल की बैठक में हुई समस्याओं पर चर्चा

कार्यालय संवाददाता, लखनऊ

अमृत विचार : उत्तर प्रदेश आदर्श व्यापार मंडल नरही बाजार की कार्यकारिणी समिति बैठक में नरही बाजार में पार्किंग व सुलभ शौचालय बनवाने और जीएसटी विभाग के जल्द ट्रक सड़कों के बजाए कहीं और खड़े कराने की मांग की गई। व्यापारियों ने कांटा बांट माप लाइसेंस की अवधि बढ़ाकर 5 साल करने और फूड लाइसेंस की लैट फीस कम करवाने के विषय भी रहे।

नरही स्थित होटल में हुई बैठक में आदर्श व्यापार मंडल के अध्यक्ष अजय प्रताप सिंह, महामंत्री संजय अग्रवाल, अनिल अग्रवाल मौजूद रहे। संगठन प्रमुख संजय गुप्ता ने कहा कि सभी समस्याओं को सूचीबद्ध कर संबंधित

लापरवाही	मानक पूर्ण न होने पर ज्यादातर एनजीओ भारतीय जीव-जंतु कल्याण बोर्ड में पंजीकृत नहीं
----------	---

पंजीयन को अनुमति बता बने हैं डॉक्टर, खोले अस्पताल

प्रशांत सक्सेना, लखनऊ

अमृत विचार : गैर-सरकारी संगठन (एनजीओ) व पशु कल्याण संगठन (एडल्यूओ) मात्र रजिस्ट्रार ऑफिस से पंजीकृत होकर नगर व ग्रामीण इलाकों में पशु शेल्टर होम खोलकर बैठे हैं। मानकों की खुलेआम धज्जियां उड़ा रहे हैं। इसमें ज्यादातर भारतीय जीव-जंतु कल्याण बोर्ड में पंजीकृत तक नहीं हैं क्योंकि, इसमें पंजीकृत होने के लिए उनके मानकों को पूर्ण करना होता है। इसलिए यह पंजीयन से चूकते हैं।

इनके संचालकों को पशुओं के उपचार संबंधित बायलॉज तक की जानकारी नहीं है न ही खुद से पंजीयन के दौरान हलफनामा में देशाई गई शर्तों का पता है। यह केवल पंजीयन को ही इलाज करने की अनुमति (डिग्री) और शेल्टर



पशुपालन विभाग का नहीं खौफ जबकि करा सकते हैं एफआईआर

- इन्हें पशुपालन विभाग का खौफ तक नहीं है। जबकि सीवीओ और पशु चिकित्सकों को शेल्टर होम पर छापेमारी व जांच करने का अधिकार है। साथ ही पंजीकृत चिकित्सक के बिना उपचार और मानक पूरे न मिलने पर पशु कूरता अधिनियम के तहत एफआईआर कराने का प्रावधान है। इसमें जुर्माना व सजा या फिर दोनों से दंडित किया जाता है। इसके अलावा सीवीओ द्वारा नियम विरुद्ध एनजीओ के खिलाफ उप पशु चिकित्सा परिषद को कार्रवाई के लिए लिखा जाता है। लेकिन, इस तरह की कार्रवाई न होने से हौसला और धंधा बढ़ा है।

होम को अस्पताल बताकर प्रैक्टिस करके पशुओं की जान से खेलकर

इनका सहयोग व अनुमति अनिवार्य, लेकिन नहीं लेते

- पशु पालन, वन विभाग, पुलिस, नगर निगम, नगर पालिका, नगर पंचायत, ग्राम पंचायत व अन्य पशु कल्याण संगठनों के साथ मिलकर काम करना होता है।

ट्रस्ट व सोसायटी बना करते काम

- ट्रस्ट : सबसे सरल संरचना जो कम से कम दो ट्रस्टी में बनता है
- सोसाइटी : कम से कम सात सदस्य शामिल करके खोलते हैं

प्रशु-प्रेमियों से दान और संगठनों से अनुदान पा रहे हैं।

इन शर्तों को दर्शाकर करते हैं आवेदन

- सबसे मुख्य पंजीकृत चिकित्सक से उपचार
- जगह की आवश्यकता, ऑडिट, कर्मी प्रति पशु
- बीमार व संक्रमित पशु के लिए आइसोलेशन वार्ड
- क्रॉस वेंटीलेशन, जैव सुरक्षा, शवों का निस्तारण
- साफ सफाई, जलनिकासी, संक्रमित पानी का निस्तारण
- पशुओं को रखने के लिए पिंजड़ा
- कानूनी और संगठनात्मक मानक
- भारतीय जीव-जंतु कल्याण बोर्ड के मानक
- कूड़ा निस्तारण की व्यवस्था व प्रदूषण बोर्ड की अनुमति

ये बिंदु है अहम

- भारतीय पशु संरक्षण कानून में पशुओं का बचाव, उपचार, दत्तक पंजिका यानी टीक होने पर गोद लेना, लेखानोजा और वित्तीय लेनदेन का सटीक रिकॉर्ड रखना मुख्य है। इसके अलावा रिकार्ड समेत शवों का निस्तारण, टीक हुए पशुओं को उनके वास में छोड़ने का विवरण, वार्षिक रिपोर्ट, ऑडिट जरूरी है।

कार्यालय संवाददाता, लखनऊ

अमृत विचार: मलिका-ए-गजल पद्मभूषण बेगम अख्तर की 51 वीं पुण्यतिथि पर लखनऊ बायोस्कोप ने उनकी पसंद बाग ठाकुरगंज स्थित मजार पर हाजिरी कार्यक्रम का आयोजन किया। इसमें जयपुर के अतरोली घराने की हिन्दुस्तानी ख्याल गायिका अश्विनी भिड़े देशपांडे ने गायकी से बेगम को श्रद्धासुमन अर्पित किए।

देशपांडे ने हाजिरी की शुरुआत राग केदार से की। उन्होंने जिन रचनाओं को चुना वह मौसम से

- पद्मभूषण बेगम अख्तर की पुण्यतिथि पर सजी महफिल
- लखनऊ बायोस्कोप की ओर से आयोजित हुआ कार्यक्रम

भी मेल खाती नजर आई, इससे सुनने वालों का आनंद कई गुना बढ़ गया। गीत- छा रही काली घटा..., दुमरी- अब के सावन घर आ जा... और दादरा- हो गई बेरिया पिया के आवन की... प्रस्तुत किया। गायिका मेघा श्यामलाल भट्ट ने उनका साथ निभाया। हारमोनियम पर पंडित धर्मनाथ मिश्र और तबले पर पंडित विनोद लेले ने संगत की।

सीप और शंखों से सज रहा श्याम बाबा का दरबार कोलकाता से बुलाए गए करीगर 17 दिनों से मंदिर को दे रहे भव्य रूप, बेंगलुरु से मंगवाए जाएंगे फूल

कार्यालय संवाददाता, लखनऊ

अमृत विचार : गोमती नदी तट पर स्थिति मंदिर में श्याम बाबा के जन्मोत्सव की तैयारियां जोरशोर से चल रही हैं। बाबा के मंदिर को 10 क्विंटल समुद्री सीप और शंखों से सजाया जा रहा है। कोलकाता से बुलाए गए कलाकार 17 दिनों से मंदिर को भव्य रूप देने में जुटे हैं।

श्याम परिवार के महामंत्री रूपेश अग्रवाल ने बताया कि कार्तिक शुक्ल पक्ष में देवउठनी एकादशी के साथ खाटू श्याम का जन्मोत्सव मनाया जाता है। इस बार एक व 2 नवंबर को जन्मोत्सव कार्यक्रम होगा। एक नवंबर को सुबह भक्तों के

लिए मन्दिर का कपाट खोल दिए जाएंगे। कोषाध्यक्ष आशीष अग्रवाल ने बताया कि एक नवंबर को मिश्री-मावे से बना 101 किलो का केक काटकर प्रसाद बांटा जाएगा। पूरे दिन स्थानीय कलाकार श्याम का गुणगान करेंगे। 2 नवम्बर को पूनम दीदी भजन प्रस्तुत करेंगी। इसी दिन 200 परिवारों की ओर से बाबा को छप्पन भोग अर्पित किया जाएगा। पिछले वर्ष लगभग भाई लाख श्रद्धालुओं ने दर्शन किए थे, इस बार संख्या और अधिक होने की संभावना है।

मंदिर समिति के अध्यक्ष संजीव अग्रवाल ने बताया कि मंदिर को सजाने के लिए कोलकाता से एंथोनीयम फूल और अन्य ख़ास



सीप और शंखों से सज रहा श्याम बाबा का दरबार।

फूल बेंगलुरु से मंगवाए जा रहे हैं। दरबार में थर्माकोल और बांस की खपच्चियों का प्रयोग किया गया है। बाबा के बाबा के वस्त्र

15 कलाकार तीन दिन करेंगे कला का प्रदर्शन

कार्यालय संवाददाता, लखनऊ

अमृत विचार : अलीगंज स्थित कला स्रोत आर्ट गैलरी में शुक्रवार से अखिल भारतीय प्रदर्शनी का आयोजन किया जा रहा है। अलग-अलग राज्यों के 15 कलाकार नाटकों का प्रदर्शन करेंगे। ललित कला अकादमी के क्षेत्रीय केंद्र के क्षेत्रीय सचिव डॉ. देवेन्द्र त्रिपाठी 31 अक्टूबर को दोपहर 2 बजे प्रदर्शनी का उद्घाटन करेंगे। प्रदर्शनी 2

- कला सेत आर्ट गैलरी में आज शुक्र होगी अखिल भारतीय प्रदर्शनी

नवंबर तक सुबह 11 बजे से शाम 7 बजे तक चलेगी।

कला यात्रा की सदस्य किरण यादव और डॉ. पवन सैनी ने बताया कि कला यात्रा ग्रुप में देश-विदेश से ख्याति प्राप्त कलाकारों की ओर से हमारी कला व संस्कृति को अपनी पेंटिंग के माध्यम से दर्शाया गया है। लखनऊ में कला

- 2 नवंबर तक सुबह 11 बजे से शाम 7 बजे तक होगा आयोजन

यात्रा का यह पहला आयोजन है। जल्दी ही हम 36 राज्यों की यात्रा करते हुए भारतीय संस्कृति की अलग अलग विधाओं को पेंटिंग के माध्यम से शामिल करेंगे।

उन्होंने बताया कि नीतू आहूजा और सुनील जांगिड़ जयपुर से, सीमा अलावा (एडीसीपी) इंदौर से, तृप्ति मुंबई से, वर्षा मिथुन

सोलापुर से, बिट्टू झोके पंचकूला (हरियाणा) से, वर्षा कुमारी वडोदरा से, अनवर खान पुडुचेरी से, स्वप्न रॉय कोलकाता से और सिमरन सिंह दिल्ली से इस कला यात्रा में शामिल हो रहे हैं। लखनऊ से नीलम सिंह ने बताया कि कला यात्रा में स्टेट व नेशनल अवॉर्ड कलाकार एब्देक्वेट, माडर्न, मिथिला आर्ट से भारत की अलग-अलग शैलियों को दर्शाएंगे।

राज्य कर और परिवहन विभाग चलाएंगे अभियान

कार्यालय संवाददाता, लखनऊ

अमृत विचार: राज्य कर विभाग और परिवहन विभाग के अधिकारियों की ओर से गुरुवार को संयुक्त प्रशिक्षण कार्यक्रम आयोजित किया गया। कार्यक्रम का मुख्य उद्देश्य यह रहा कि राज्य कर विभाग के सचल दलों द्वारा प्रवर्तन कार्यवाही के दौरान जिन वाहनों में मोटर वाहन अधिनियम के प्रावधानों का उल्लंघन पाया जाता है, उन मामलों में आवश्यकतानुसार अधिनियम के अंतर्गत कार्यवाही सुनिश्चित की जा सके। इसके लिए सचल दल अधिकारियों को मोटर वाहन अधिनियम और केंद्रीय मोटरयान नियमावली के प्रमुख

- संयुक्त प्रशिक्षण कार्यक्रम हुआ आयोजित

प्रावधानों की जानकारी दी गई। प्रशिक्षण का संचालन संभागीय परिवहन अधिकारी (प्रवर्तन) प्रभात पाण्डेय द्वारा किया गया। कार्यक्रम में परिवहन विभाग की ओर से सहायक संभागीय परिवहन अधिकारी (प्रशासन) प्रदीप कुमार सिंह, यात्री व मालकर अधिकारी एसपी देव और अनीता वर्मा उपस्थित रहीं। वहीं राज्य कर विभाग की ओर से संजय कुमार मिश्रा, अमरेश त्रिपाठी, रमेश कुमार, श्याम सुन्दर पाठक, खुशबू, रवीश कुमार सिंह तथा श्यामवीर सिंह शामिल हुए।



श्रीमद्भगवत कथा सुनाते कृष्ण कुमार शास्त्री।



ऐलुमनी मीट में पूर्व छात्रों को सम्मानित करते आयोजक।

आर.आर. ग्रुप ऑफ इंस्टीट्यूशन्स में आयोजित हुआ ऐलुमनी मीट

अमृत विचार, लखनऊ : आर .आर . ग्रुप ऑफ इंस्टीट्यूशन्स, बी. के .टी. में ऐलुमनी मीट का आयोजन किया गया। इसमें चेयरमैन अनिल कुमार अग्रवाल जी ने कहा पूर्व विद्यार्थी संस्थान की सबसे बड़ी पूंजी है। उनकी उपलब्धियां ही आर.आर. ग्रुप की असली पहचान हैं। चेयरमैन ने सभी ऐलुमनी को शॉल, मॉमेंटो एवं उपहार देकर सम्मानित किया। खुशी अग्रवाल, इशिका, अक्षत, वंशिका श्रीवास्तव, शाश्वत, सीरभ, आदर्श, एवम् समूह के अन्य मेम्बर ने सांस्कृतिक कार्यक्रम प्रस्तुत किए। अतिथियों के सम्मान में एक बैंड नाइट का भी आयोजन किया गया।



जानकीपुरम पीपचसी में आयोजित अभिविन्यास में मौजूद लोग।

जांच में अनफिट मिलीं छह और बसें

अमृत विचार, लखनऊ : यात्रियों की सुरक्षा सुनिश्चित करने के उद्देश्य से 29 व 30 अक्टूबर को बसों के तकनीकी व भौतिक निरीक्षण के लिए दो दिवसीय विशेष अभियान चलाया गया। दूसरे दिन अभियान में 22 बसों की जांच की गई, जिनमें से 16 बसें सही पाई गईं, जबकि 6 बसें अनफिट मिलीं। 3 बसों में ओवर हेंजिंग (बाँदी बड़ी हुई), 1 बस में इमरजेंसी गेट से संबंधित कमी, 4 बसों में सीटिंग व्यवस्था में त्रुटि, 1 बस में फायर इंस्टिग्विशर की अनुपस्थिति और 6 बसों में लगेज कैरियर की अनियमितता पाई गईं

शादी और शिक्षा पर खर्च हो ट्रस्ट की आधी आमदनी

कार्यालय संवाददाता, लखनऊ

अमृत विचार: शिया चांद कमेटी के अध्यक्ष मौलाना सैय्यद सैफ अब्बास नकवी ने गुरुवार को जिला अधिकारी एवं हुसैनाबाद ट्रस्ट के चेयरमैन से मुलाकात की। उनसे ट्रस्ट में भ्रष्टाचार करने वालों पर कार्रवाई करने की मांग की। उन्होंने ट्रस्ट की सालाना आमदनी की 50 प्रतिशत आय शिया समाज की गरीब लड़कियों की शादी एवं गरीब बच्चों की शिक्षा पर खर्च करने का आदेश पारित करने की मांग भी की।

उन्होंने जिलाधिकारी से मांग की कि नौबू पार्क के पास रोड चौड़ी करने के लिए ली जा रही जमीन के एवज में वहां पर दुकानें बनाकर शिया समुदाय को दी जाएं। पूर्व में सुल्तानुल मदारिस की जमीन रोड चौड़ी करने के लिए ली गई थी उसके एवज में दुकानें बनाकर शिया समुदाय को देने का वादा किया गया था, उस वादे को भी अंजाम दिया जाए। समुदाय के लोगों के खिलाफ मुकदमें हैं उनको वापस लिया जाए।

मौलाना सैफ अब्बास ने मांग की कि मोहम्मद हैदर एडवोकेट द्वारा कोर्ट से हुसैनाबाद के दोनों

हुसैनाबाद ट्रस्ट
● जिलाधिकारी से मिले शिया चांद कमेटी के अध्यक्ष मौलाना नकवी
● ट्रस्ट में भ्रष्टाचार करने वालों पर कार्रवाई करने की मांग की

गेटों के निर्माण का जो ऑर्डर कराया गया था उसके अंतर्गत दोनों गेटों के निर्माण कार्य को तुरंत पूरा कराया जाए। उन्होंने कहा कि छोटा इमामबाड़ा एवं बड़ा इमामबाड़ा धार्मिक स्थल है, जहां पर सभी समुदाय के लोगों की आस्था है, लेकिन कुछ सालों से बराबर अश्लील तरीके के वीडियो बनाने का कार्य सामने आया है।

जिससे सभी समुदाय के लोगों की आस्था को ठेस पहुंचती है, लिहाजा तुरंत ऐसे कार्यों पर प्रतिबंध लगाया जाए और दोषियों के विरुद्ध कार्यवाही की जाए।हुसैनाबाद ट्रस्ट की करबला मलिका अफाक स्थित डालीगंज (गार वाली करबला) में बहुत बड़ी जमीन है। जिस पर शिया समुदाय के लोगों को 300-300 वर्ग फीट जमीन देकर किराएदार बनाकर बसाया जाए। मौलाना अफजल हुसैन, जुलक़िफ रिजवी और साजिब अब्बास आदि मौजूद थे।

सिटी डायरी

श्रीमद्भागवत कथा में

मनाया श्रीकृष्ण जन्मोत्सव

अमृत विचार, लखनऊ : नायक नगर, मोहिबुल्लापुर स्थित दुर्गा मंदिर में चल रही श्रीमद्भागवत कथा के पांचवें दिन गुरुवार को श्रीकृष्ण जन्मोत्सव मनाया गया। फूलों एवं गुबारों से सजे पंडाल में महिलाओं ने एक क्विंटल फूलों की वर्षा की। कथा व्यास कृष्ण कुमार शास्त्री ने कृष्ण जन्मोत्सव कथा सुनाई। भक्तों की मक्खन, केशर मिश्री का प्रसाद एवं बधाई की शैली वितरित की गई। कथा के मुख्य आयोजक पंडित छोटे लाल तिवारी (ददा जी) ने बताया कि शुक्रवार को गोवर्धन महोत्सव पर 56 परिवारों की ओर से 56 व्यंजनों का भोग लगाया जाएगा। सरयन मिश्रा, मनोज जैन, राजेश चंद अग्रवाल, अखिलेश कुमार अग्रवाल, उमेश टंडन, राम जी अग्रवाल, रवि मिश्र, शुचि बाजपेई, कोमल शुक्ला, रेनू अग्रवाल और नीतू जैन मौजूद रहे।



गाय की पूजा करते अपरिमेय श्याम दास।

इस्कान मंदिर में हुआ गो पूजन

अमृत विचार, लखनऊ : सुशांत गोल्फ सिटी स्थित राधा रमण बिहारी मंदिर (इस्कान) में गुरुवार को गोपाष्टमी महोत्सव पर गो पूजन का आयोजन किया गया। मंदिर के अध्यक्ष अपरिमेय श्याम दास ने गोपाष्टमी की कथा में बताया कि आज ही के दिन कृष्ण जी ने गो चारण लीला प्रारम्भ की थी। वह गायों के पीछे-पीछे नंगे पैर चला करते थे, जिसके कारण सम्पूर्ण वृन्दावन क्षेत्र उनके चरणों से सुशोभित हो गया। उन्होंने बताया कि गाय हमारी समृद्धि की प्रतीक है। जिस घर में गाय के लिए प्रत्येक दिवस भोजन निकाला जाता है, उस घर में धन-धान्य की कभी कमी नहीं होती है।

जन आरोग्य समिति का अभिविन्यास आयोजित

अमृत विचार, लखनऊ : जानकीपुरम पीपचसी में जन आरोग्य समिति का पहला अभिविन्यास आयोजित किया गया। इसमें पीपचसी के एलटी योगेश उपाध्याय, जिला टीकाकरण अधिकारी एसीएमओ डॉ. अमिताभ श्रीवास्तव समिति की अध्यक्ष पार्षद निशा तिवारी, सचिव, डॉ. नोरज सिंह, जॉन स्नो इंडिया के प्रोग्राम ऑफिसर डॉ. विवेक मिश्रा, सीनियर प्रोग्राम ऑफिसर डॉ. रितेश कुमार आदि रहे।

